

ФУДБАЛСКА ФЕДЕРАЦИЈА НА МАКЕДОНИЈА



ПРОПОЗИЦИИ

за КУП натпреварување за натпреварувачката
2014/2015 година
СЕНИОРИ

Врз основа на член 9 став 1 од Правилникот за натпревари, Управниот Одбор на Фудбалската Федерација на Македонија на ден_03.07.2014 година донесе:

ПРОПОЗИЦИИ ЗА КУП НАТПРЕВАРУВАЊЕ НА ФУДБАЛСКАТА ФЕДЕРАЦИЈА НА МАКЕДОНИЈА

Член 1

Фудбалскиот куп на ФФМ е редовно натпреварување.

Во фудбалскиот куп на ФФМ можат да учествуваат сите сениорски екипи вклучени во системот на натпреварување (11/11) во Фудбалската Федерација на Македонија .

Член 2

Фудбалскиот куп на ФФМ се организира и игра по следниот редослед:

- На ниво на ОФС можат да се пријават екипите кои учествувале во натпреварувањето на ОФС.
- ОФС во зависност од бројот на пријавени екипи организира општинско КУП натпреварување.

Во зависност од одлуката на соодветната трета лига , ОФС учествува со свој претставник/ци во понатамошното натпреварување.

Натпреварите се играат по еднострук систем односно еден натпревар.

Во случај на нерешен резултат се поминува на изведување пенали за добивање победник.

Член 3

Третите лиги организираат и спроведуваат КУП натпеварување на територијата на Третата лига (регион) помеѓу клубовите кои територијално припаѓаат на Третата лига а се натпреваруваат во Третата лига , Втората лига (согласно одлука на УО на ФФМ) и претставниците на ОФС.

Натпреварите се играат по еднострук КУП систем односно еден натпревар.

Во случај на нерешен резултат заради добивање победник се поминува на изведување пенали.

Третите фудбалски лиги ги доставуваат своите четири претставника до Комисијата за натпревари на Фудбалската Федерација на Македонија не подоцна од 10.06 во тековната година.

Член 4

Натпреварите од шеснаесет finale до finale и финалниот натпревар се играат во организација на Фудбалската Федерација на Македонија.

Клуб кој изборил пласман во 16есет финалето во случај на откажување во натамошниот тек на натпреварувањето (вклучуваќи го и 16есет финалето) му се одземаат 3 (три) бода во рангот на натпревари во кој што се натпреварува.

Член 5

Во шеснаесет финалето за КУП натпреварувањето 2014/15 учество земаат по четири екипи кои претходно ги одиграле напреварите во организација на третите лиги (пет трети лиги) односно вкупно 20 екипи и дванаесет екипи од првата лига од претходната натпреварувачка година кои се вклучуваат директно во натпреварувањето - вкупно 32 екипи.

Натпреварувачките парови се извлекуваат со жреб со приоритет и тоа,

- првенство во извлекување на натпреварувачки броеви имаат клубовите од првата лига и четирите најдобро пласирани екипи од втората лига од претходната натпреварувачка година (кои избориле пласман во 1/16 финалето од купот), при што истите извлекуваат броеви од 17 до 32,
- останатите клубовите кои избориле пласман во 1/16 финалето од купот на Република Македонија извлекуваат броеви од 1 до 16.

При извлекување на паровите за купот „домаќини“ се клубовите кои ги извлекле броевите од 1 до 16 .

Член 6

Во шеснаесет финалето натпреварите се играат по еднострук КУП систем односно еден натпревар.

Доколку натпреварот заврши со нерешен резултат се поминува на изведување пенали за добивање победник .

Трошоците на службените лица ги плаќа клубот домаќин.

Во шеснаесетфиналните натпревари доколку клубот домаќин е од трета или од пониските лиги, а за противник има екипа која била член на првата лига во натпреварувачката 2013/2014 година, трошоците за службените лица ги сноси клубот кој бил член на првата лига.

Во шеснаесетфиналните натпревари доколку клубот домаќин е од општинска лига, а за противник има екипа која била член на втората лига во натпреварувачката 2013/2014 година, трошоците за службените лица ги сноси клубот кој бил член на втората лига.

Од шеснаесетфиналните натпревари па се до финалните натпревари, натпреварите можат да се играат само на терени примени од орган на ФФМ согласно Правилникот за инфраструктура и стадиони на ФФМ за одигрување на натпревари во првата и втората лига.

Член 7

Победниците од шеснаесет финалето по пат на ждреб извлекуваат натпреварувачки парови за осмина финалето.

Во осмина финалето се игра по двострук КУП систем односно по два натпревара.

Во случај на идентичен резултат во двета натпревара, по вториот натпревар се поминува на изведување пенали за добивање победник.

Член 8

Победниците од осмина финалето земаат учество во четврт финалето.

Натпреварувачките парови во четврт финалето се добиваат по пат на ждреб.

Во четврт финалето се игра по двострук КУП систем односно по два натпревара.

Во случај на идентичен резултат во двета натпревари заради добивање победник по вториот натпревар се поминува на изведување пенали за добивање победник.

Член 9

Победниците од четврт финалето учествуваат во полуфиналните натпревари.

Натпреварувачките парови за полуфиналните натпревари се извлекуваат по пат на ждреб.

Во полуфиналето се игра по двострук КУП систем односно по два натпревара.

Во случај на идентичен резултат во двета натпревари по завршувањето на вториот натпревар се поминува на изведување пенали.

Член 10

Победниците од двета полуфинални натпревари учествуваат во финалниот натпревар.

Финалниот натпревар директно го организира Фудбалската Федерација на Македонија.

Заради одредување позиција домаќин – гостин, по пат на ждреб се извлекува натпреварувачкиот пар.

Местото, датумот и времето на одигрување на финалниот натпревар го определува УО на ФФМ.

Член 11

Ако финалниот натпревар заврши со нерешен резултат, натпреварот се продолжува 2 x 15 минути.

Доколку и по продолжение од 2 x 15 минути резултатот биде нерешен се поминува на изведување пенали за добивање победник.

За фудбалерите на кои второто полувреме од финалниот натпревар им е воедно трето полувреме во кое настапуваат за период од 48 часа , настапот во продолжувањето на натпреварот од 2x15 минути се смета како дел од второто полувреме на финалниот натпревар.

Член 12

Победникот на финалниот КУП натпревар го освојува пехарот.

Пехарот е преоден и на него се пишува името на победникот.

Како траен спомен за освоениот Куп, победникот добива мал пехар со изглед на преодниот пехар.

Фудбалерите на двете екипи, стручните штабови 2 x 35, судиите, контролата на судењето и делегатот од финалниот натпревар, добиваат соодветни медалји за учество на финалните куп натпревари.

Член 13

Победникот на Купот се стекнува со право да учествува во Лигата на Европа доколку има лиценца за УЕФА натпреварување.

Во случај освојувачот на купот да е првопласираната екипа во првенството, ќе се применуваат одредбите од Правилникот за натпревари на ФФМ.

Член 14

ТВ правата и други маркетиншки права од финалниот натпревар ги има Фудбалската Федерација на Македонија.

Клубовите финалисти и ФФМ можат да договорат трошоците и приходите да ги делат рамноправно во спротивно трошоците и приходите се на терет односно во полза на организаторот - ФФМ.

Во договор со финалистите се прави договор за распределбата на грatis карти за клубовите.

Член 15

Во случај на направена материјална штета од навивачките групи, истата целосно ја сноси клубот организатор на навивачките групи за што се составува записник на кој присуствуваат овластени лица од ФФМ.

За евентуално несогласување со ваквиот записник, екипата може да побара увид на штетата на лице место со свој претставник.

ПРЕОДНИ И ЗАВРШНИ ОДРЕДБИ

Член 16

Поради намалување на бројот на екипите кои учествуваат во натпреварувањето во Трета лига за натпреварувачката 2014/15 година, Третите фудбалски лиги за наредното КУП натпреварување доставуваат по три претставника до Комисијата за натпревари на Фудбалската Федерација на Македонија не подоцна од 10.06.2015 година.

Третите лиги организираат и спроведуваат КУП натпеварување на територијата на Третата лига (регион) помеѓу клубовите кои територијално припаѓаат на Третата лига а се натпреварувале во Третата лига, клубовите кои на конечната табела на Втора МФЛ оствариле пласман од осмо до десетто место (согласно одлука на УО на ФФМ) и претставниците на ОФС.

Во шеснаесет финалето во организација на ФФМ за наредното КУП натпреварување учество земаат вкупно 32 екипи и тоа:

- 15 екипи кои претходно ги одиграле напреварите во организација на третите лиги (пет трети лиги по три екипи)
- 10 екипи од првата лига од натпреварувачката 2014/15 година
- 7 најдобро пласирани екипи кои се натпреварувале во Втора МФЛ во натпреварувачката 2014/15 година

Член 17

За се што не е предвидено со овие Пропозиции ке се применуваат одредбите на Правилникот за натпревари на Фудбалската Федерација на Македонија и останатите правилници и прописи на ФФМ.

Толкување на овие Пропозиции дава Управниот Одбор на Фудбалската Федерација на Македонија.